

خبرنامہ

ادارہ

ادارہ علوم القرآن کی تازہ اشاعت۔ ”رجوع الی القرآن: اہمیت اور تقاضے“ (مقالات سینیماں)

ادارہ علوم القرآن (شلی باغ، علی گڑھ) کے زیر اہتمام ۲۱۲ کتوبر ۲۰۱۲ء کو دو روزہ قومی سینیماں ”رجوع الی القرآن- اہمیت اور تقاضے“ کے موضوع پر منعقد ہوا تھا۔ اس سینیماں میں پیش کردہ مقالات کا مجموعہ اسی عنوان سے شائع ہوا ہے جسے مولانا اشہد رفیق ندوی (معاون سکریٹری ادارہ و کنیز سینیماں) نے مرتب کیا ہے۔ یہ مجموعہ عرض مرتب، افتتاحی کلمات، کلیدی خطبہ اور خطبہ صدارت کے علاوہ ۲۱ مقالات پر مشتمل ہے جنہیں پانچ ذیلی عنوانیں (تعارف قرآن، رجوع الی القرآن، تعلیم و تعلم، وسائل فہم قرآن، عصر حاضر میں قرآن کی رہنمائی) کے تحت ترتیب دیا گیا ہے۔ مقالہ نگار حضرات میں علی گڑھ مسلم یونیورسٹی کے علاوہ اسلامک ریسرچ سنتر، جامعہ الملک عبد العزیز (جده)، دارالشریعہ برائے مالیاتی و قانونی رہنمائی (دہلی)، لکھنؤ یونیورسٹی، مولانا آزاد نیشنل اردو یونیورسٹی (حیدرآباد)، مدرسۃ الاصلاح (سرائے میر، اعظم گڑھ)، جامعۃ الصالحات (راپور)، جامعۃ الفلاح (بلریا گنج)، جامعہ دارالسلام (عمرباہ، تامل ناڈو)، جامعہ اسلامیہ (شانتاپورم، کیرلا)، فیروز امجد کیشل، فاؤنڈیشن (مبینی)، قصینی اکیڈمی (بنی ہلی) اور ادارہ علم و ادب (علی گڑھ) کے اکالرس و محققین شامل ہیں۔ اس مجموعہ میں شامل نگارشات اس لحاظ سے بہت قیمتی ہیں کہ موجودہ دور میں رجوع الی القرآن کی اہمیت و تقاضوں کو سمجھنے کے لیے یہ بڑی اہمیت و افادیت کے حامل ہیں۔ ان کا مطابعہ اللہ تعالیٰ سے تعلق و قربت پیدا کرنے میں ان شاء اللہ مدد و معاون ثابت ہو گا۔

۵۲۸ صفحات پر مشتمل اس مجموعہ مقالات کی قیمت تین سوروپی ہے۔ قرآنیات پر یہ قیمتی تالیف مدارس کے طلبہ و اساتذہ کے لیے خصوصی رعایت اور تاجران کتب کو پیاس فیصلہ کیش پر دستیاب ہے۔ (ادارہ)

دنیا میں سب سے زیادہ فروخت ہونے والی کتاب - قرآن مجید

قرآن مجید ایک ایسی کتاب ہے جس کے اندر رب العزت نے عجیب و غریب کشش رکھی ہے اور جو شخص اس کو پڑھ لیتا ہے اور صاف دل سے اس کی تلاوت کر کے اس کے معانی کو سمجھنے کی کوشش کرتا ہے، وہ غیر شعوری طور پر اس کی طرف کھینچا چلا آتا ہے اور اس کے دل میں یہ یقین گھر کر جاتا ہے کہ ہرگز یہ انسانی کلام نہیں ہے، بلکہ یہ دنیا کے خالق و مالک کا کلام ہے اور اسی نے اس کی حفاظت کی ذمہ داری لے رکھی ہے۔

مغربی ملکوں میں جب سے اسلام، رسول اسلام ﷺ اور اس نبی پر نازل ہونے والی قیامت تک آنے والی انسانیت کے لیے نجات کا راستہ دکھانے والی کتاب ہدایت کے خلاف مختلف انداز میں پروپیگنڈے کیے گئے تو لوگوں کے دلوں میں اس کتاب کے تعلق سے تجویز پیدا ہوتا گیا اور انہوں نے اس کا مطالعہ شروع کر دیا، اور مختلف ممالک کی رپورٹوں سے یہ بات میدیا میں آئی کہ دنیا بھر میں سب سے زیادہ فروخت ہونے والی کتاب اللہ رب العزت کا نازل کردہ کلام مجید ہے۔ اس کے بعد چونکہ سیرت رسول کو بھی نشانہ بنایا گیا، اس لیے دوسرے نمبر پر سیرت کی کتابیں سب سے زیادہ فروخت ہوئیں۔

یہاں پر ملک اپین کی رپورٹ قارئین کی نذر کی جا رہی ہے، یہ وہی اپین ہے جہاں مسلمانوں نے صدیوں حکومت کی، بھروسہاں سے اسلام کو دیں نکالا دے دیا گیا اور مکمل طور پر لا دینیت غالب آگئی مگر پھر آہستہ آہستہ وہاں کی راکھ میں دبی ہوئی اسلام کی چنگاری سامنے آ رہی ہے اور لوگ اسلام کی طرف مائل ہو رہے ہیں، یہاں پر صرف قرآن مجید سے ان کی ونجی کا اندازہ ہو گا۔ اپین کے مرکز برائے ریسرچ فروغ آبادی نے اپنی رپورٹ میں اس حقیقت سے پرود اٹھایا ہے کہ گزشتہ سال کے پہلے چہ ماہ میں ملک میں سب سے زیادہ فروخت ہونے والی کتابوں میں پہلے نمبر پر قرآن مجید ہے اور دوسرے دوسرے نمبر پر سیرت رسول اکرم ﷺ پر مشتمل کتب ہیں، رپورٹ میں مزید کہا گیا ہے کہ گزشتہ چند سالوں میں قرآن اور رسول اکرم ﷺ کی ذات اقدس کے خلاف جس قدر کہا اور لکھا جا رہے ہے، اسی قدر عوام الناس میں قرآن مجید اور سیرت رسول ﷺ

پڑھنے کا جذبہ فروغ پار ہا ہے، یہی وجہ ہے کہ ایکین میں منعقد کی جانے والی نمائش برائے کتب میں سب سے زیادہ فروخت کی جانے والی کتابوں کا تعلق اسلامی موضوعات رہا ہے، یہ امر قائل ذکر ہے کہ پچھلے چند سالوں میں ایکین میں اسلام قبول کرنے والوں کی تعداد میں اضافہ ہوا ہے، نیز ایسے افراد کی تعداد میں بھی اضافہ محسوس کیا جا رہا ہے جو مقامی اسلامی مرکز اور مساجد سے اسلام کے حوالے سے معلومات حاصل کرنے کے شوقیں ہیں، چنانچہ تعارف اسلام پر ہونے والے پروگراموں میں ایسے غیر مسلم حضرات کی اچھی خاصی تعداد نمایاں ہوئی ہے۔ (تعمیر حیات، لکھنؤ، ۱۰ اگست، ۲۰۱۳ء)

عبرت ناک سمندر ”بکیرہ مردار“ بہت تیزی سے خشک ہو رہا ہے

قوم لوٹ کو عبرت ناک عذاب سے دوچار کیے جانے کے نتیجے میں وجود میں آنے والا سمندر ”بکیرہ مردار“ (Dead Sea) بہت تیزی سے خشک ہو رہا ہے، کہہ ارض کے سب سے نچلے حصے پر واقع اس نمکین ترین سمندر کے چاروں طرف دیوبنکل گز ہے وجود میں آرہے ہیں، ایسے گڑھوں کی تعداد ۱۹۹۰ء میں صرف ۲۰٪ تھی، تاہم اب صرف مقبوضہ فلسطین کی جانب والے ساحل پر تین ہزار گز ہے بن چکے ہیں جس سے پانی تیزی سے زمین کی تھوں میں جذب ہو رہا ہے۔ ماہرین کا کہنا ہے کہ ۲۰۱۳ء سے پہلے بکیرہ مردار کا پانی سالانہ ایک میٹرم ہو رہا تھا تاہم اب اس میں بہت تیزی دیکھی جا رہی ہے، اگر اسی رفتار سے پانی خشک ہوتا رہا تو آئندہ چند برسوں میں یہ سمندر اپنا وجود کھو بیٹھے گا۔ اراضیات (جيالوجي) اور بحریات (Oceanography) کے ماہرین اس کی سائنسی وجوہات تلاش کر رہے ہیں، تاہم اس سمندر کے وجود میں آنے کے اصل اسباب جانے والے مسلم و یہودی اسکالرز کا کہنا ہے کہ چونکہ اسرائیلی حکومت نے بدکار قوم پر اللہ کے عذاب کی اس نشانی کو سیر و تفتریح اور عیاشی کی آماج گاہ بنالیا ہے اسی کے سبب یہ سمندر تیزی سے خشک ہو رہا ہے۔